

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṁ sadā hṛdi॥*

*mukkūr śrīśrīnivāsa varadācārya kṛtam*  
॥ *śrī-aṣṭalakṣmīstotram* ॥

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

*śrīḥ  
śrīmate rāmānujāya namaḥ*

**॥ śrī-aṣṭalakṣmīstotram ॥**

*sumanasavandita sundari mādhavi  
candra sahodari hemamaye  
munigaṇamaṇḍita mokṣapradāyini  
mañjūlabhbāsiṇi vedanute|  
pañkajavāsini devasupūjita  
sadguṇavarsini śāntiyute  
jayajaya he madhusūdana kāmini  
ādilakṣmi sadā pālaya mām ॥ 1 ॥*

*ayi kalikalmaṣanāśini kāmini  
vaidikarūpiṇi vedamaye  
kṣīrasamudbhava maṅgalarūpiṇi  
mantranivāsini mantranute|  
maṅgaladāyini ambujavāsini  
devagaṇāśrita pādayute  
jayajaya he madhusūdana kāmini  
dhānyalakṣmi sadā pālaya mām ॥ 2 ॥*

*jayavaravarṇini vaiṣṇavi bhārgavi  
mantrasvarūpiṇi mantramaye  
suragaṇapūjita śīghraphalaprada  
jnānavikāsini śāstranute|  
bhavabhayahāriṇi pāpavimocani  
sādhujanāśrita pādayute  
jayajaya he madhusūdana kāmini  
dhairyalakṣmi sadā pālaya mām ॥ 3 ॥*

*jayajaya durgatināśini kāmini  
sarvaphalaprada śāstramaye  
rathagaja turagapadādi samāvr̥ta  
parijanamaṇḍita lokanute|  
harihara brahma supūjita sevita  
tāpanivāriṇi pādayute  
jayajaya he madhusūdana kāmini  
gajalakṣmi rūpeṇa pālaya mām ॥ 4 ॥*

*ayi khagavāhini mohini cakriṇi  
 rāgavivardhini jñānamaye  
 guṇagāṇavāridhi lokahitaishiṇi  
 svarasapta bhūṣita gānanute।  
 sakala surāsura devamunīśvara  
 mānavavandita pādayute  
 jayajaya he madhusūdana kāmini  
 santānalakṣmi tvam pālaya mām॥ 5॥*

*jaya kamalāsani sadgatidāyini  
 jñānavikāsini gānamaye  
 anudinamarcita kuṇkumadhūsara-  
 bhūṣita vāsita vādyanute।  
 kanakadharāstuti vaibhava vandita  
 śaṅkara deśika mānya pade  
 jayajaya he madhusūdana kāmini  
 vijayalakṣmi sadā pālaya mām॥ 6॥*

*praṇata sureśvari bhārati bhārgavi  
 śokavināśini ratnamaye  
 maṇimayabhūṣita karṇavibhūṣaṇa  
 śāntisamāvṛta hāsyamukhe।  
 navanidhidāyini kalimalahāriṇi  
 kāmita phalaprada hastayute  
 jayajaya he madhusūdana kāmini  
 vidyālakṣmi sadā pālaya mām॥ 7॥*

*dhimidhimi dhindhimi dhindhimi dhindhimi  
 dundubhi nāda supūrṇamaye  
 ghumaghuma ghuṇghuma ghuṇghuma ghuṇghuma  
 śaṅkhanināda suvādyanute।  
 vedapurāṇetihāsa supūjita  
 vaidikamārga pradarśayute  
 jayajaya he madhusūdana kāmini  
 dhanalakṣmi rūpeṇa pālaya mām॥ 8॥*

*॥ iti śrī-aṣṭalakṣmīstotram sampūrṇam ॥*